

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 109 * Date: 08.02.2025, Saturday * Page :04 * Rs. 1.00/- * Annual Rs. 351/-

આ એજન્સી બંધ ના કરો, લાખો લોકો મરી જશે : બિલ ગેટ્સની એલન મસ્કને ચેતવણી



અબજો પતિ અને માનવતાવાદી બિલ ગેટ્સે ઈલોન મસ્કની યુનાઈટેડ સ્ટેટ્સ એજન્સી ફોર ઇન્ટરનેશનલ ડેવલપમેન્ટ બંધ કરવાની જાહેરાત સંદર્ભે ચિંતા દર્શાવી છે. તેમજ તેને બંધ કરવાથી વિશ્વ પર માછી અસર થવાની ભીતિ પણ વ્યક્ત કરી છે. બિલ ગેટ્સે તેના નવા બુક સોર્સ કોડને પ્રમોટ કરતી વખતે ઈલોન મસ્કનો ખાનગી સેક્ટરમાં ફાળો અને ઇન્ટેલિજન્સના વખાણ કર્યા હતાં. પરંતુ સાથે સાથે તેની રાજકીય જોડાણો અને સરકારી

નીતિઓમાં દખલગીરીની નિંદા કરી હતી. તેમણે કહ્યું કે, USAID વિશ્વમાં માનવતાવાદી પગલાંઓ લેવામાં મુખ્ય ભૂમિકા ભજવે છે. જેના લીધે લાખો લોકોના મૃત્યુદર ઘટ્યા છે. જે વિશ્વના લોકોની સુખાકારી અને કલ્યાણ માટે કામ કરે છે. મારૂ ફાઉન્ડેશન પણ USAID સાથે જોડાયેલું છે. જેમાં પોષણ, વેક્સિન ડિસ્ટ્રિબ્યુશન અને અન્ય મહત્વના સમાજલક્ષી કાર્યક્રમોમાં સહકાર આપીએ છીએ. બિલ ગેટ્સે કહ્યું કે, ઈલોનની ખાનગી સેક્ટરમાં કામગીરી ઈનોવેટિવ અને અદ્ભૂત છે. પરંતુ જ્યારે બિઝનેસ લીડર્સ રાજકીયમાં પ્રવેશે ત્યારે તેઓએ સમજાવવાની પગલાં લેવાના હોય છે. તેઓ અમુક એજન્સીના મહત્વ

વિશે સમજવાનો પ્રયાસ પણ કરતાં નથી. હું USAID વિશે ચિંતિત છું. એજન્સીના મહત્વ વિશે સમજવાની જરૂર છે. તેમાં ઘણા લોકોના મૃત્યુદર ઘટ્યા છે. તેમણે કહ્યું કે, ઈલોનની ખાનગી સેક્ટરમાં કામગીરી ઈનોવેટિવ અને અદ્ભૂત છે. પરંતુ જ્યારે બિઝનેસ લીડર્સ રાજકીયમાં પ્રવેશે ત્યારે તેઓએ સમજાવવાની પગલાં લેવાના હોય છે. તેઓ અમુક એજન્સીના મહત્વ

રહ્યા છે. તે કંઈ નુકસાનકારક એજન્સી નથી. જો આપણે તેને બંધ કરવા મંજૂરી આપી તો લાખો લોકોના જીવ જોખમમાં મુકાશે. ઈલોન મસ્કે ગત સપ્તાહે

જાહેરાત કરી હતી કે, સરકાર કોસ્ટ કટિંગના ભાગરૂપે USAID બંધ કરવા જઈ રહી છે. અમેરિકાના રાષ્ટ્રપ્રમુખ ડોનાલ્ડ ટ્રમ્પની મંજૂરી સાથે USAID બંધ કરી રહ્યો છે.

ઈરાન સાથે મિત્રતાના કારણે ભારત પર ભડક્યું અમેરિકા, સતત બીજી વખત આપ્યો ઝટકો

અમેરિકામાં સત્તામાં પાછા આવ્યા બાદથી રાષ્ટ્રપતિ ડોનાલ્ડ ટ્રમ્પ ઈરાન પર કાર્યવાહી કરવા માટે તમામ સંભવિત ઉપાયો અપનાવી રહ્યા છે. જો કે, હવે ટ્રમ્પ પ્રશાસને ઈરાન પર વધુ દબાણ લાવવાની વ્યૂહરચના તરીકે ભારતને ઈરાનની મિત્રતા પર હુમલો કર્યો છે. અમેરિકાએ સૌથી પહેલા ઈરાનના ચાબહાર પોર્ટ પર ભારતને આપવામાં આવેલી છૂટને સમાપ્ત કરવાનો નિર્ણય લીધો છે. તેમજ હવે એક ભારતીય કંપની માર્શલ શિપ મેનેજમેન્ટ કંપની અને એક ભારતીય નાગરિક પર પ્રતિબંધ મુકવામાં આવ્યો છે. યુએસ ટ્રેઝરી ડિપાર્ટમેન્ટે ભારતીય કંપની પર આરોપ લગાવ્યો છે કે ભારત ચીનને તેલ વેચવામાં ઈરાનને મદદ કરી રહ્યું છે. સાથે જ અમેરિકાને એ વાતનો પણ ડર છે કે ઈઝરાયલ સાથે યુદ્ધ બાદ ઈરાન સરકાર હવે પરમાણુ બોમ્બ બનાવવામાં વ્યસ્ત છે. આ જ કારણસર અમેરિકાનું ટ્રમ્પ પ્રશાસન ઈરાનને ઘૂંટણિયે લાવવા માંગે છે. યુએસ ટ્રેઝરી ડિપાર્ટમેન્ટે ૬ ફેબ્રુઆરીના રોજ નવા પ્રતિબંધોની જાહેરાત કરી છે. આ જાહેરાતમાં સમગ્ર આંતરરાષ્ટ્રીય નેટવર્કને નિશાન બનાવવામાં આવ્યું છે.

૪૮૭ ભારતીયોને ડિપોર્ટ કરશે અમેરિકા, વિદેશ મંત્રાલયે કહ્યું- દુર્વ્યવહારનો મુદ્દો ઉઠાવીશું



અમેરિકાએ ગેરકાયદે વસવાટ કરતાં ૪૮૭ ભારતીયોને ડિપોર્ટ કરવાનો અંતિમ આદેશ આપ્યો છે. કેન્દ્ર સરકારે આ અંગે માહિતી આપી હતી. કેન્દ્ર સરકારે હાલમાં બુધવારે ડિપોર્ટ કરવામાં આવેલા ૧૦૪ ભારતીયો સાથે દુર્વ્યવહારનો મુદ્દો અમેરિકા સમક્ષ

ઉઠાવવાની ખાતરી પણ આપી છે. વિદેશ સચિવવિક્રમ મિસ્ત્રીએ નોંધ્યું હતું કે, ડિપોર્ટેશન દરમિયાન નિયંત્રણોનો ઉપયોગ સંબંધિત પ્રક્રિયા મુદ્દે ઈમિગ્રેશન એન્ડ કસ્ટમ્સ એન્ફોર્સમેન્ટ સહિત યુએસ સત્તાધીશોનું ધ્યાન દોર્યું છે. ઉલ્લેખનીય છે, ડિપોર્ટેશનની પ્રક્રિયા લાંબા સમયથી અમલમાં છે.

ભારતના વિદેશ સચિવ વિક્રમ મિસ્ત્રીએ જણાવ્યું કે, ‘અમેરિકાના સત્તાધીશોએ ૪૮૭ ભારતીય નાગરિકોને ડિપોર્ટ કરવાનો અંતિમ આદેશ

આપ્યો છે. અમેરિકાથી ડિપોર્ટ કરાયેલા ૧૦૪ ભારતીયો સાથે દુર્વ્યવહારનો મુદ્દો અમેરિકા સમક્ષ ઉઠાવવામાં આવશે. અમે અમેરિકાની ઓથોરિટી સાથે આ મુદ્દે ચર્ચા કરીશું. તેમજ તેમને આ પ્રકારનો દુર્વ્યવહાર ન કરવા અપીલ કરીશું. હાલમાં જ ડિપોર્ટ કરવામાં આવેલા ૧૦૪ ભારતીયોને હાથમાં હથકડી, પગમાં બેંડીઓ બાંધી લાવવામાં આવતાં વિપક્ષે અમાનવીય વ્યવહાર કર્યો હોવાનો આક્ષેપ કરતાં હોબાળો મચાવ્યો હતો.’

ગાંધીનગર તાલુકા પંચાયતની ચૂંટણીમાં ઠાકોર સમાજનો દબદબો: ૨૮ બેઠકો માટે ૬૦ ઉમેદવારો મેદાને, ૧૯ બેઠકો પર ઠાકોર સામે ઠાકોર

ગાંધીનગર તાલુકા પંચાયતની ચૂંટણીમાં ઠાકોર સમાજનું પ્રભુત્વ સ્પષ્ટપણે જોવા મળી રહ્યું છે. કુલ ૨૮ બેઠકો માટે ૬૦ ઉમેદવારો ચૂંટણી મેદાનમાં છે, જેમાં ભાજપ અને કોંગ્રેસના ૫૬ ઉમેદવારોમાંથી ૪૨ ઉમેદવારો ઠાકોર સમાજના છે. બેઠકોનું વિભાજન જોઈએ તો ૨૮ માંથી એક એસસી, એક એસટી, ૮ એસઈબીસી અને ૧૮ સામાન્ય બેઠકો છે. કુલ બેઠકોમાંથી ૧૪ બેઠકો મહિલાઓ



ગાંધીનગરમાં ઠંડીનો ચમકારો: તાપમાન ૧૮ ડિગ્રી

ગાંધીનગરમાં ઉત્તર-પૂર્વના પવનોને કારણે ઠંડીનું જોર વધ્યું છે. આજે સવારે શહેરમાં તાપમાનનો પારો ૧૮ ડિગ્રી નોંધાયો હતો. પવનની દિશા બદલાવાને કારણે ઠંડીની અસર વધી છે અને દિવસ દરમિયાન ધૂળની ડમરીઓ ઉડતાં વાહન ચાલકો, ખાસ કરીને ટુ-વ્હીલર ચાલકોને મુશ્કેલીનો સામનો કરવો પડી રહ્યો છે. ગુરુવારે શહેરનું લઘુત્તમ તાપમાન ૧૧.૬ ડિગ્રી અને મહત્તમ તાપમાન ૨૮.૪ ડિગ્રી નોંધાયું હતું. વાતાવરણમાં ભેજનું પ્રમાણ સવારે ૫૫ ટકા અને સાંજે ૨૭ ટકા રહ્યું હતું. આજે દિવસ દરમિયાન મહત્તમ તાપમાન ૩૦ ડિગ્રી સુધી પહોંચવાની અને રાત્રે લઘુત્તમ તાપમાન ૧૪ ડિગ્રી સુધી પહોંચવાની આગાહી છે. હવામાન નિષ્ણાત અંબાલાલ પટેલના જણાવ્યા અનુસાર, આગામી બે દિવસ (તારીખ ૭ અને ૮) દરમિયાન મધ્ય ગુજરાત, ઉત્તર ગુજરાત અને દક્ષિણ ગુજરાતમાં ૧૫ કિલોમીટર પ્રતિ કલાકની ઝડપે પવન ફૂંકાવાની શક્યતા છે. હવામાન વિભાગની આગાહી મુજબ આગામી સાત દિવસ દરમિયાન વાતાવરણ સૂકું રહેશે અને ઉત્તર-પૂર્વના પવનને કારણે અનેક વિસ્તારોમાં ઠંડીનું જોર ઘટવાની સંભાવના છે.

માટે અનામત છે. મહત્વની વાત એ છે કે ૧૯ બેઠકો પર ઠાકોર સમાજના ઉમેદવારો આમને-સામને છે. અન્ય સમાજના ઉમેદવારોની વાત કરીએ તો બે ચૌધરી, પાંચ પટેલ, એક રબારી, એક આચાર્ય અને એક રાજપૂત સમાજના ઉમેદવાર ચૂંટણી લડી રહ્યા છે. ખાસ કરીને દરબાર-રાજપૂત સમાજની વસ્તી ધરાવતા દોલારાણા વાસણા, પીપળજ, ધણજ જેવા ગામોની બેઠકો ઓબીસી અનામત થવાથી ઠાકોર સમાજને ફાળે ગઈ છે. મહિલા અનામત બેઠકોમાં પણ ઠાકોર સમાજનું વર્ચસ્વ જોવા મળે છે. અડાલજ-૧, અડાલજ-૨, આદરજ મોટી-૧, આદરજ મોટી-૨ જેવી બેઠકો પર તમામ મહિલા ઉમેદવારો ઠાકોર સમાજના છે. કેટલીક બેઠકો પર અન્ય સમાજો વચ્ચે પણ સીધી ટક્કર છે, જેમ કે છાલામાં ચૌધરી વિરુદ્ધ ચૌધરી, સાદરામાં રબારી વિરુદ્ધ ઠાકોર અને શાહપુરમાં પટેલ વિરુદ્ધ ઠાકોર ઉમેદવારો વચ્ચે મુકાબલો છે.

કૃષિ, ખેડૂત કલ્યાણ અને સહકાર વિભાગ, ગુજરાત સરકાર દ્વારા આયોજિત

મિલેટ મહોત્સવ
અને **પ્રાકૃતિક ફાર્મર માર્કેટ 2024**

સ્વાસ્થ્ય, સમૃદ્ધિ અને સંસ્કૃતિનો અનરો ઉત્સવ

મુખ્ય અતિથિ
શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

મિલેટ પ્રોડક્ટ્સ અને પ્રાકૃતિક કૃષિ પેદાશોના સીધા વેચાણ માટે વિવિધ સ્ટોલ

વિશેષ ઉપસ્થિતિ
શ્રી રાઘવજીભાઈ પટેલ
માનનીય મંત્રી, કૃષિ, પશુપાલન, ગૌસંવર્ધન, મત્સ્યોદ્યોગ, ગ્રામ ગૃહ નિર્માણ અને ગ્રામ વિકાસ વિભાગ, ગુજરાત

પ્રેક્ષક ઉપસ્થિતિ
શ્રી બનુભાઈ ખાખડ
માનનીય મંત્રી (સ.ક.), પંચાયત, કૃષિ વિભાગ, ગુજરાત

સ્થળ
માનનીય મુખ્યમંત્રી **શ્રી ભૂપેન્દ્રભાઈ પટેલ**ના વરદેહસ્તે અમદાવાદ ખાતેથી તા. **૮ ફેબ્રુઆરી, ૨૦૨૫**ના રોજ બપોરે **૧૨:૧૫** વાગ્યાથી શુભારંભ.

પ્રાર્થના અને પૌષ્ટિક: સ્વસ્થ જીવન માટે શ્રેષ્ઠ અનાજ

જાહેર આમંત્રણ
પ્રદર્શન તથા કાર્યક્રમ
૮ અને ૯ ફેબ્રુઆરી, ૨૦૨૫ સવારે ૦૮:૦૦ થી રાત્રે ૦૮:૦૦ વાગ્યા સુધી તો આજે જ મુલાકાત લો.

કાર્યક્રમનું શુભ શરૂઆત : CMOGujarat CMOGujarat CMOGujarat CMOGujarat

તંત્રી લેખ....

ફૂડના મુદ્દે પ્રમુખ ટ્રમ્પને સાઉદી અરેબિયા ગાંઠતું નથી

અમેરિકાના નવા પ્રમુખ ડોનાલ્ડ ટ્રમ્પે સત્તા સંભાળ્યા પછી તેમના દ્વારા છાશવારે કરાતા નિવેદનોના કારણે વિશ્વના વિવિધ બજારોમાં ઊથલપાથલ થઈ રહી છે. ફૂડ તેલના વિવિધ ઉત્પાદક દેશોના સંગઠન ઓપેક દ્વારા ભાવ ઘટાડવા જોઈએ એવી હાકલ તાજેતરમાં ટ્રમ્પે કરી હતી, પરંતુ આજે મળેલા સમાચાર મુજબ સૌથી મોટા ફૂડ ઉત્પાદક દેશ સાઉદી અરેબિયાએ ભાવ ઘટાડવાના બદલે માર્ચ માટે ભાવમાં વધારો કરતા આશ્ચર્ય સર્જયુ છે. આ ઉપરાંત, ઓપેકની તાજેતરમાં જે મીટિંગ મળી હતી એમાં ઉત્પાદન વૃદ્ધિ એપ્રિલ મહિનાથી જ શરૂ કરવાનો નિર્ણય કરાયો હતો. આ પહેલા ઉત્પાદન કાપ ચાલુ રાખવા નિર્ણય કરાયો છે. આ બે નિર્ણયો અમેરિકન પ્રમુખ સામે પડકારજનક નિર્ણયો વિશ્વ બજારમાં ગણાવાઈ રહ્યા છે. દરમિયાન, વિશ્વ બજારમાં ફૂડતેલના ભાવમાં બેતરફી ઉછળકુદ જોવા મળી હતી. બ્રેન્ટ ફૂડના ભાવ બેરલદીઠ ૭૫.૩૨ વાળા નીચામાં ૭૪.૬૦ થયા પછી ઉંચામાં ભાવ ૭૫.૩૨ થઈ ૭૫.૦૪ ડોલર રહ્યા હતા. યુએસ ફૂડના ભાવ નીચામાં ૭૧.૦૪ તથા ઉંચામાં ૭૧.૭૯ થઈ ૭૧.૫૧ ડોલર રહ્યા હતા. સાઉદી અરેબિયાએ માર્ચ મહિના માટે એશિયાના દેશો માટે ફૂડતેલના ભાવમાં વૃદ્ધી કર્યાના સમાચાર હતા તથા તેના પગલે વિશ્વ બજારમાં ફૂડતેલના ભાવને ઘટાડે સપોર્ટ મળતો થયાના વાવડ હતા. જો કે યુએસ એનર્જી ઈન્ફર્મેશન એડમિનિસ્ટ્રેશનના જણાવ્યા મુજબ અમેરિકામાં ફૂડતેલનો સ્ટોક ૮૭ લાખ બેરલ્સ વધ્યો છે. આની અસર વૈશ્વિક ભાવ પર દેખાઈ હતી તથા તેના પગલે ભાવમાં બેતરફી ઉછળકુદ જોવા મળી હતી.

આખરે વડોદરાના હરણી બોટકાંડના મૃતકો માટે વળતર જાહેર કરાયું, ૧૨ માસૂમ સહિત ૧૪ના થયા હતા મોત

વડોદરામાં હરણી બોટ દુર્ઘટનામાં તમામ મૃતક બાળકના પરિવારને વળતર પેટે રૂ. ૩૧,૭૫,૭૦૦ આપવાનો સબ ડિવિઝનલ મેજિસ્ટ્રેટે હુકમ કર્યો છે. આ ઘટનામાં ૧૨ બાળકો અને બે શિક્ષક સહિત કુલ ૧૪ લોકોના મોત થયા હતા. આ આદેશ કરતા વડોદરા સબ ડિવિઝનલ મેજિસ્ટ્રેટ વી. કે.સાંબડેએ જણાવ્યું છે કે, હાઈકોર્ટની અજ્ઞના આધારે તમામ મૃતક બાળકના પરિવારજનોને વળતર પેટે રૂ. ૩૧,૭૫,૭૦૦ તથા બે શિક્ષકોને અનુક્રમે રૂ. ૧૧,૨૧,૯૦૦ અને રૂ. ૧૬,૬૮,૨૦૯ તેમજ ઈજાગ્રસ્તોને રૂ. ૫૦,૦૦૦નું વળતર આપવામાં આવે છે. આ ઉપરાંત નક્કી કરેલી વળતરની રકમ પર જાહેર હિતની અરજીની દાખલ તારીખથી વસૂલાત સુધીના સમયગાળા માટે વાર્ષિક ૯% વ્યાજ દર પ્રમાણે રકમ મળવાપાત્ર રહેશે. હરણી બોટ કાંડ અંગે વડોદરા કોર્પોરેશનની સામાન્ય સભામાં ભાજપના કોર્પોરેટર આશિષ જોષી સહિતના નેતાઓએ વારંવાર રજૂઆતો કરી હતી. તેમણે કોર્પોરેશન પર આક્ષેપ કરતા જણાવ્યું હતું કે, ‘આ વર્ષે કોર્પોરેશનની ભૂલના કારણે કુલ ૩૦ વ્યક્તિએ જીવ ગુમાવ્યો. હરણી બોટ કાંડમાં ૧૪ વિદ્યાર્થી અને બે શિક્ષિકા સહિત કુલ ૧૪ લોકોના મોત થયા. આ દુર્ઘટનાને એક વર્ષ વીતી ગયું હોવા છતાં પીડિત પરિવારો લાયકારીથી મદદ માટે આજીજી કરી રહ્યા છે, જે આપણા માટે શરમજનક છે.’ આ ઘટનાના એક વર્ષ પછી તપાસ કરતાં અધિકારીને લાગ્યું હતું કે, ફરિયાદી જ આરોપી છે, જેથી કોર્પોરેશનના અધિકારી રાજેશ ચૌહાણના પેન્શનમાંથી રૂ. ૫૦૦૦ કપાત કરવાનો કમિશનર હુકમ કર્યો. આ હુકમ પછી અનેક લોકોએ ઉગ્ર માગ કરતા કહ્યું હતું કે, કમિશનરના હુકમ પરથી જ સાબિત થાય છે કે આ પ્રકરણમાં રાજેશ ચૌહાણ દોષિત છે. જેથી



મ્યુનિસિપલ કમિશનરે તેમની સામે વધારાની પોલીસ ફરિયાદ કરવી જોઈએ. રાજેશ ચૌહાણ ઉપરાંત ફ્યુચરિસ્ટિક સેલના હેડ, કાર્યપાલક ઈજનેર સહિત તમામ અધિકારીઓને આરોપી બનાવવા જોઈએ. કોન્ટ્રાક્ટર કોટિયા બંધુએ પેડલ બોટ ચલાવવાની હતી, પરંતુ તેઓ તેના બદલે મોટર બોટ ચલાવતા હતા.

હરણી બોટકાંડ

કોર્પોરેશનના અધિકારીઓએ આ ઘટનામાં કોન્ટ્રાક્ટર કાયદા અને નિયમો મુજબ કામ કરે છે કે નહીં તેનું ધ્યાન રાખવાનું હતું, પરંતુ તેમાં પણ બેદરકારી રખાઈ. એટલે જ કોન્ટ્રાક્ટરે ત્યાં બેન્કવેટ હોલ બનાવી દીધો અને જાહેરાતોના હોર્ડિંગ્સ લગાવીને કોમર્શિયલ ધંધા કર્યા. જાણે તળાવ ભાડે લીધું હોય,

તેમ તેની આસપાસની તમામ મિલકતો પોતાની હોય એ રીતે તેનો ઉપયોગ કર્યો. નોંધનીય છે કે, પબ્લિક પ્રાઈવેટ પાર્ટનરશિપના આ મોડલમાં જે ભ્રષ્ટાચાર થયો, તેમાં વર્ષ ૨૦૧૫-૧૬ની સભામાં ૭૬ સભ્યોએ કામને મંજૂર કર્યું હતું. તેથી તેઓ પણ આ ઘટના માટે એટલા જ જવાબદાર છે.

ફિલ્મ સાથે સંકળાયેલાં સૂત્રોએ જણાવ્યું હતું કે શાહરુખનાં લશ્કરી અધિકારી તરીકેનાં પાત્રમાં નવાં ઓપરેશન્સની વાર્તા સામેલ કરી બીજો ભાગ બનાવી શકાય તેમ છે. આ આઈડિયાને ડેવલપ કરી હવે ફિલ્મ લખવાનું કામ ચાલી રહ્યું છે.

‘કલોલમાં સોનાનો સૂરજ ઉગશે ?’ મંગુએ ચંગુને પ્રશ્ન પૂછયો

‘ચંગુ, આપણને લોટરી લાગી ગઈ.’ મંગુએ ચંગુને ગુડ ન્યુઝ સંભળાવ્યા. મંગુએ મોઢું મીઠું કરવા બે કટીંગ ચા (દસ રૂપિયા વાળી ચા નહી , પાંચ રૂપિયા વાળી છોટી પ્યાલી)ચાનો બડો ઓર્ડર આપ્યો.એ પણ ડાયરીમાં નોંધવાની. છોટી બેટરી બડા ધમાકા. છોટી પ્યાલી બડા કરંટ મારતી હે.અપના અડા પર મુંઢા પર ચંગુ મંગુ ગોઠવાયા.

‘ આપણને મતલબ? મને કે તને ? કોને લોટરી લાગી?’ ચંગુએ માથું ખંજવાળતા ખંજવાળતા પૂછ્યું.

‘ ચંગુ, મને યાદ છે કે આપણા સ્ટેટમાં લોટરી પર પ્રતિબંધ એટલે કે બેન છે. મેં કે તમે કે આપણે લોટરીની ટિકિટ લીધી નથી તો આપણને લોટરી કંઈ રીતે લાગે?’ મંગુએ ચાની પ્યાલી હોઠે લગાડતા ગુંચવણ રજૂ કરી.

‘ ચંગુ, એ વાતને છોડ. આપણું નસીબ આડેથી પાંદડું હટી ગયું.’ ચંગુએ જૂની વાત રદ કરી.

‘ મંગુ , તં તો કહેતો હતો કે આપણા નસીબ આડે પાંદડું નહીં પણ કબીરવડ છે. ખસતો નથી કે ખસવો દેતો નથી. (ખાતો નથી અને ખાવા દેતો નથી એ સૂત્રે અમારા કથનમાંથી ફિએટીવ પ્રેરણા મતલબ ઉઠાંતરી કરી છે.) ‘ ચંગુએ જૂની વાત યાદ કરાવી.

‘ ચંગુ એમ સમજ કે આપણી ચાંદી હી ચાંદી નિકલને કી હે.’ મંગુએ આશાવાદનો ફંફાડો માર્યો.

‘ મંગુ, એક ચાંદીનો ઈલાજ કરતા નાકે દમ આવેલો તો આટલી બધી ચાંદીનો ઈલાજ અઘરો પડશે.’ ચંગુએ ચાંદીનું ભયસ્થાન દર્શાવ્યું. ‘ચંગુ, આપણે ત્યાં સોનાનો સૂરજ ઉગશે?’ મંગુએ ચંગુ આગળ વધુ એક

ગાજર લટકાવ્યું .

‘ મંગુ, જૂના સૂરજને સેકન્ડ હેન્ડ કે પ્રિયુઝડ તરીકે ઓલેકસ પર વેચી દેવાનો?’ ચંગુ મંગુની વાતથી ગૂંચવાઈ ગયો. નવો સૂરજ ચોવીસ કેરેટ કે એક ગ્રામનો હશે? તેના પર હોલમાર્ક હશે કે નહી? મનમાં સવાલો ધાણીની જેમ ફૂટતા હતા.

‘ચંગુ , હવે આપણા કલોલમાં સનાતન સતયુગ આવશે. કલયુગ જાયેગા.’ એસટી સ્ટેન્ડે બસોની આવનજાવનની થતી એનાઉન્સમેન્ટની જેમ મંગુએ કલયુગ જવાની જાહેરાત કરી.

‘ મંગુ ,કલયુગ કલોલમાંથી જ જશે? અમદાવાદમાં કલિયુગના હાટડા ધમધોકાર ચાલું રહેશે? મુંબઈનું શું?’ ચંગુએ ચિંતાની ચિનગારી પેટાવી.

‘ચંગુ, સતયુગમાં બસ, મેટ્રો, બુલેટ, ટીવી, વર્તમાનપત્ર, મોબાઈલ વગેરે તો નહીં હોય.પછી આપણે ટાઈમ કેમ પાસ કરીશું?’ મંગુએ લાખ રૂપિયાનો સવાલ પૂછયો.

‘ મંગુ આપણા કલોલની સિકલ બદલાઈ જશે.’ સરકારી પ્રવક્તાની જેમ ચંગુ બોલ્યો.

‘ ચંગુ, મને સમજાયું નહી. મતલબ કે તારી વાતમાં મને ટપ્પો પડ્યો નહીં.’ મંગુએ નકારમાં માથું ધુમાવી કહ્યું. ‘મંગુ, આપણું કલોલ સેટેલાઈટ ટાઈન બની જશે. પછી જલસા હી જલસા. એથ આકાશમાં ધૂબાકા. સુનિતા વિલિયમ્સની જેમ સ્પેસવોક કરીશું’ ચંગુ રાજીના રેડ થઈ ગયો. ‘ એટલે અમદાવાદના સેટેલાઈટ એરિયાને કલોલમાં લાવશે? આધુનિક

ટેકનિકથી વૃક્ષ તો રીટ્રાન્સપ્લાંટ થઈ પણ એક એરિયાને ઊંચકીને કલોલમાં કંઈ રીતે મુકી શકાશે?’ મંગુ મુંઝવણ જણાવી.

‘ચંગુ,સરકાર ઘારે એ કરી શકે. ધોલેરાને ઈન્ટરનેશનલ એરપોર્ટ કરી દીધું છે. ઝૂમરી તલૈયા અને ઝિમ્બાબ્વેથી ફ્લાઈટ સીધી ધોલેરા લેન્ડ થાય છે.અમદાવાદ અને ધોલેરા વચ્ચે ૮૦ કિલોમીટર અંતર છે. બંને શહેર ટવિન સીટી બનાવી દેશે.’ મંગુએ નામુમકીનને મુમકિન કરવાની ગેરંટી જાહેર કરી.

‘મંગુ,હવે કલોલમાં માખી મચ્છરનો ત્રાસ બંધ થઈ જશે?’ ચંગુએ બાળક જેવો સવાલ કર્યો.

‘અરે , બુધ્ધુ મચ્છરનો ત્રાસ મૃત્યુલોકમાં જ થોડો છે? સ્વર્ગ અને નર્કમાં પણ મચ્છરનો ત્રાસ છે. મેનકા નૃત્ય કરતી હોય ત્યારે નાક પર માખી બેસીને વિતારે છે અને દેવતા સોમરસ પીતા હોય ત્યારે મચ્છર પણ મધ્યાત્રનમાંથી મદિરાપાન કરતા હોય છે.’ મંગુએ ચંગુની આશા નિરાશામાં ફેરવી.

‘ તો પછી કલોલમાં ઊભરાતી ગટર ભૂતકાળ થઈ જશે ? ગટરગંગા નળની લાઈનમાં સંગમ નહીં કરે ને?’ ચંગુએ બીજી આશા રજૂ કરી.

‘ અમદાવાદમાં ઊભરાતી ગટર બંધ થતી નથી તો કલોલ કોઈ ટીકું લઈને આવ્યું છે કે ગટર ઉભરાવાનું બંધ થાય?’ મંગુએ ચંગુને ફટકાર લગાવી.

‘ કલોલના રોડ પર અડીગો લગાવેલી ગાયોના ટોળા જોવા નહીં મળે?’ ચંગુની આશા ખલાસ થતી ન હતી. ‘ અરે, ગાય માતા છે. હવે તો રોડ પર ગાયને બેસવા કે ઉભા થવાના

ઈરાનમાં હિજાબ વિવાદ ફરી ઉગ્ર બન્યો

મશહદ, ફરી એકવાર ઈરાનમાં કટ્ટરવાદી નીતિઓ સામે મહિલાઓનો વિરોધ અટકી રહ્યો નથી, અને હિજાબ વિવાદ ફરી ઉગ્ર બન્યો છે. અહીં એક મહિલા સંપૂર્ણપણે નગ્ન હાલતમાં પોલીસ વાહન પર ચઢી ગઈ અને ભારે હંગામો મચાવ્યો. મહિલા પહેલા કારની સામે ઉભી રહે છે અને પછી કોઈ પણ ડર વગર બોનેટ પર ચઢી જાય છે. આ પછી મહિલા કારના વિન્ડશિલ્ડ પર બેસે છે. આ ઘટના દરમિયાન નજીકમાં કેટલાક લોકો હથિયારો સાથે જોવા મળે છે. એક અહેવાલ મુજબ, આ ઘટના ઈરાનના ઉત્તર-પૂર્વ ભાગમાં સ્થિત દેશના બીજા સૌથી મોટા શહેર મશહદમાં બની હતી.

ઈરાનના મશહદ શહેરની આ ઘટનાનો વીડિયો અત્યારે ખૂબ ચર્ચામાં છે, જેમાં એક મહિલા સંપૂર્ણપણે કપડાં વગર પોલીસ વાહન પર ચડીને ઉગ્ર વિરોધ નોંધાવી રહી છે. વીડિયોમાં મહિલાના આજુબાજુ માર્ગ પર પસાર થતા લોકો અને કારના હોર્ન વગાડવાના અવાજો સ્પષ્ટ સંભળાય છે. સાથે જ, નજીકમાં પાર્ક કરેલી કારમાં બેઠેલી મહિલાની આસપાસ કેટલાડ શસ્ત્રધારી લોકો પણ જોવા મળ્યા હતા, જે ઘટનાને વધુ ચોંકાવનારી બનાવે છે. વીડિયોમાં મહિલા નગ્ન હોવાના કારણે અમે તમને તે બતાવી શક્તા નથી. સ્થાનિક મીડિયાના અહેવાલ મુજબ, એક પુરુષે જે પોતાને મહિલાનો પતિ હોવાનો દાવો કરે છે, તેણે જણાવ્યું કે હાલ તે સુરક્ષિત છે અને તેની સંભાળ લેવામાં આવી રહી છે. મહિલાના નગ્ન થઈને વિરોધ નોંધાવવાનું કોઈ ચોક્કસ કારણ સ્પષ્ટ થયું નથી, પરંતુ સોશિયલ મીડિયામાં એવો દાવો કરવામાં આવી રહ્યો છે કે તે ઈરાનના કડક મહિલાઓ માટેના ડ્રેસ કોડના વિરોધમાં આ પગલું ભરવામાં આવ્યું હતું

બાંગ્લાદેશમાં ફરી એકવાર હિંસા ફાટી નીકળી; શેખ મુજીબુરરહેમાનના ઘર પર પ્રદર્શનકારીઓનો હુમલો

ઢાકા, ભારતના પાડોશી દેશ બાંગ્લાદેશમાં ફરી એકવાર હિંસા ફાટી નીકળી છે. આવામી લીગના પ્રસ્તાવિત રાષ્ટ્રવ્યાપી વિરોધ પ્રદર્શન પહેલા રાજધાની ઢાકા સહિત બાંગ્લાદેશના અનેક શહેરોમાં હિંસા ફાટી નીકળી છે. ઢાકાના ધાનમંડી વિસ્તારમાં સ્થિત શેખ મુજીબુરરહેમાનના ઘર પર પ્રદર્શનકારીઓએ હુમલો કરી દીધો છે. ઢાકામાં બાંગ્લાદેશના સ્થાપક શેખ મુજીબુર રહેમાનના નિવાસસ્થાને બુધવારે પ્રદર્શનકારીઓના એક મોટા જૂથ દ્વારા તોડફોડ કરવામાં આવી હતી અને આગ લગાડવામાં આવી હતી. આ તોડફોડ ત્યારે થઈ જ્યારે તેમની પુત્રી અને પદભ્રષ્ટ વડાપ્રધાન શેખ હસીના લોકોને ‘ઓનલાઈન’ સંબોધિત કરી રહી હતી. પ્રત્યક્ષદર્શીઓએ જણાવ્યું કે રાજધાનીના ધનમંડી વિસ્તારમાં સ્થિત ઘરની સામે સાંજથી હજારો લોકો એકઠા થયા હતા. આ ઘરને

અગાઉ મેમોરિયલ મ્યુઝિયમમાં ફેરવવામાં આવ્યું હતું.

હજારો દેખાવકારોએ કહ્યું કે શેખ હસીનાનું પારિવારિક ઘર તેમની સરમુખત્યારશાહીનું પ્રતીક છે, જ્યારે અગાઉ તેને દેશની આઝાદી સાથે સંકળાયેલા તરીકે જોવામાં આવતું હતું. રાજધાની ઢાકામાં આવેલું ઘર હસીનાના સ્વગૃસ્થ પિતા અને બાંગ્લાદેશના સ્વતંત્રતા નેતા શેખ મુજીબુર રહેમાનનું ઘર હતું, જેમણે ૧૯૭૧માં પાકિસ્તાનથી દેશની ઔપચારિક રીતે અલગ થવાની જાહેરાત કરી હતી. ૧૯૭૫માં તેમની હત્યા કરવામાં આવી હતી. બાદમાં હસીનાએ આ ઘરને મ્યુઝિયમમાં ફેરવી દીધું.

આવામી લીગના પ્રદર્શનના એક દિવસ પહેલા જ બાંગ્લાદેશમાં પરિસ્થિતિ ગંભીર બની ગઈ. અહેવાલ મુજબ, મોડી રાત્રે હજારો વિરોધીઓ ગેટ તોડીને બળજબરીથી શેખ મુજીબુરહમાનના ઘરની અંદર ઘૂસી

ગયા. હુમલાખોરોએ લાકડીઓ વડે ઘર તોડફોડ કરી અને પછી તેને આગ ચાંપી દીધી. આ

દરમિયાન પ્રદર્શનકારીઓએ સૂત્રોચ્ચાર પણ કર્યા. માહિતી અનુસાર, આ વિરોધ પૂર્વ વડા પ્રધાન શેખ હસીના દ્વારા આપવામાં આવેલા ઓનલાઈન ભાષણના જવાબમાં શરૂ થયો છે. આ ઘટનાને લઈને ઘણા વીડિયો પણ સામે આવ્યા છે, જેમાં વિરોધીઓ જોવા મળી રહ્યા છે.

શેખ હસીનાની પાર્ટી અવામી લીગ તેના સભ્યો અને હસીનાના અન્ય સમર્થકો પર હુમલાના આરોપો વચ્ચે ફરી સમર્થન મેળવવાનો પ્રયાસ કરી રહી છે. આ માટે પાર્ટીએ એક મહિનાનો વિરોધ પણ શરૂ કર્યો છે. આ વિરોધ વચ્ચે શેખ હસીનાએ ઓનલાઈન ભાષણ આપવાનું શરૂ કર્યું. અગાઉ બુધવારે, કેટલાક વિરોધીઓએ ધમકી આપી હતી કે જો ભૂતપૂર્વ વડા પ્રધાન તેમનું ભાષણ ચાલુ


રાખશે તો બિલ્ડિંગને “બુલડોઝ” કરશે . જેમ જેમ હસીનાએ બોલવાનું શરૂ કર્યું, વિરોધીઓ ઘરમાં ઘૂસી ગયા અને ઈંટની ઢિવાલો તોડવાનું શરૂ કર્યું, બાદમાં બિલ્ડિંગને તોડવા માટે કેન અને એક ખોદકામ લાવ્યું.

હસીનાએ તેમના ભાષણ દરમિયાન જવાબ આપ્યો “તેઓ પાસે બુલડોઝર વડે દેશની સ્વતંત્રતાનો નાશ કરવાની શક્તિ નથી. તેઓ ઈમારતને નષ્ટ કરી શકે છે, પરંતુ તેઓ ઈતિહાસને ભૂંસી શકશે નહીં. જો કે, બિલ્ડિંગને તોડી પાડવાનું ચાલુ રાખ્યું હતું. તેમણે બાંગ્લાદેશના લોકોને દેશના નવા નેતાઓનો વિરોધ કરવા હાકલ કરી અને આરોપ લગાવ્યો કે તેઓએ “ગેરબંધારણીય” માધ્યમથી સત્તા મેળવી છે. વચગાળાની સરકાર વ્યવસ્થા જાળવવા અને હસીનાના સમર્થકો સામે ટોળાના ન્યાયને રોકવા માટે સંઘર્ષ કરી રહી છે.

અમેરિકાના રાષ્ટ્રપતિ ડોનાલ્ડ ટ્રમ્પ અને ઇઝરાયલી પીએમ નેતન્યાહૂ વચ્ચે થઈ મુલાકાત

વોશિંગ્ટન, ઈઝરાયલી વડાપ્રધાન નેતન્યાહૂ અમેરિકાના રાષ્ટ્રપતિ ડોનાલ્ડ ટ્રમ્પ સાથે વ્હાઈટ હાઉસમાં મિટિંગ થઈ હતી. આ સમય દરમિયાન, બંને નેતાઓ વચ્ચે લાંબી વાતચીત થઈ. બીજીવાર અમેરિકાના રાષ્ટ્રપતિ નું પદ સંભાળ્યા પછી ટ્રમ્પની કોઈ વિદેશી નેતા સાથેની આ પહેલી મુલાકાત હતી. મુલાકાત પછી, બંનેએ સંયુક્ત પ્રેસ કોન્ફરન્સ યોજી. આ દરમિયાન ડોનાલ્ડ ટ્રમ્પે કહ્યું કે, અમે ઈચ્છીએ છીએ કે અમેરિકા ગાઝા પટ્ટીની માલિકી લે અને તેનો વિકાસ કરે. તેમણે કહ્યું કે, અમેરિકા યુદ્ધગ્રસ્ત પેલેસ્ટિનિયન પ્રદેશ ગાઝા પટ્ટી પર કબજો કરશે અને તેનો વિકાસ કરશે. તે તેના માલિકી હકો પણ જાળવી રાખશે.

તેમજ, ઈઝરાયલી વડા પ્રધાન બેન્જામિન નેતન્યાહૂએ કહ્યું કે રિપબ્લિકન નેતાનો વિચાર એવો છે જે ઈતિહાસ બદલી શકે છે અને ટ્રમ્પ ગાઝા માટે એક અલગ ભવિષ્યની કલ્પના કરે છે.અમેરિકી રાષ્ટ્રપતિએ કહ્યું, ×અમે ગાઝા પર અમારો અધિકાર સ્થાપિત કરીશું અને સ્થળ પરના તમામ ખતરનાક બોમ્બ અને અન્ય શસ્ત્રોના નાશની જવાબદારી લઈશું. અમે નાશ પામેલી ઈમારતોને તોડી પાડીશું અને એક એવો આર્થિક વિકાસ કરીશું જે લોકોને અમયર્થિત પુરવઠો પૂરો પાડશે. નોકરીઓ અને રહેકાણા પૂરું પાડશે.×આ પ્રદેશમાં કોઈપણ સુરક્ષા ખાલી જગ્યા ભરવા માટે સૈનિકો તૈનાત કરવાની શક્યતા વિશે પૂછવામાં આવતા, તેમણે કહ્યું, ×અમે તે જ કરીશું. જે જરૂરી હશે, તો અમે તે કરીશું. ×ટ્રમ્પે કહ્યું કે તેઓ તેમની વિકાસ યોજનાને અનુસરીને ગાઝામાં રહેતા વિશ્વભરના લોકોનું સ્વપ્ન જુએ છે. તેમણે કહ્યું કે તેઓ મધ્ય પૂર્વના તેમના ભવિષ્યના પ્રવાસ દરમિયાન ગાઝા, ઈઝરાયલ અને સાઉદી અરેબિયાની મુલાકાત લેવાની યોજના ધરાવે છે.



મુખ્યમંત્રી શ્રી ભૂપેન્દ્ર પટેલ પ્રયાગરાજ કુંભ મેળામાં પહોંચ્યા ત્રિવેણી સંગમ ખાતે પવિત્ર સ્નાન કરીને અર્ધ્ય અર્પણ કર્યું



મુખ્યમંત્રી શ્રી ભૂપેન્દ્ર પટેલે શુક્રવાર તા.૭ ફેબ્રુઆરીએ બપોરે પ્રયાગરાજના કુંભ મેળામાં ત્રિવેણી સંગમ ખાતે શ્રદ્ધા ભક્તિ પૂર્વક પવિત્ર સ્નાન કરવા સાથે જળ અર્ધ્ય અર્પણ કર્યા હતા.કરોડો ભક્તોના શ્રદ્ધા

અને આસ્થા કેન્દ્ર પ્રયાગરાજમાં યોજાયેલા કુંભ મેળામાં કુંભ સ્નાન માટે દેશ-વિદેશથી શ્રદ્ધાળુઓ મોટી સંખ્યામાં આવે છે. ગુજરાતમાંથી પણ આ મેળામાં વિશાળ સંખ્યામાં જતા યાત્રાળુઓની સુવિધા માટે ગુજરાત ટુરિઝમ કોર્પોરેશન દ્વારા ઉભા કરવામાં આવેલા ગુજરાત પેવેલીયનની મુલાકાત પણ મુખ્યમંત્રીશ્રીએ લીધી હતી.

મુખ્યમંત્રીશ્રીએ શુક્રવારે સવારે પ્રયાગરાજ પહોંચીને સૌ પ્રથમ બેડે હનુમાનજી મંદિરમાં પુજન, દર્શન અને આરતી કર્યા હતા અને સૌના સુખ સમૃદ્ધિ તથા પ્રગતિ માટે પ્રાર્થના કરી હતી.મુખ્યમંત્રી શ્રી ભૂપેન્દ્ર પટેલે વડાપ્રધાન શ્રી નરેન્દ્રભાઈ મોદીના માર્ગદર્શનમાં ઉત્તરપ્રદેશના મુખ્યમંત્રી શ્રી યોગી આદિત્યનાથના નેતૃત્વની સરકારે પ્રયાગરાજ આવતા યાત્રીઓ માટે કરેલી વ્યવસ્થાઓની પ્રશંસા કરી હતી. તેમણે ખાસ કરીને સફાઈ-સ્વચ્છતાનું ધ્યાન રાખવા સાથે યાત્રિકોને કુંભ સ્નાન માટે જે વ્યવસ્થા કરવામાં આવી છે તે ખૂબ જ સુંદર અને આયોજનબદ્ધ છે તેમ પણ જણાવ્યું હતું.

કલેક્ટર શ્રી ગાંધીનગર તથા જિલ્લા ચૂંટણી અધિકારી શ્રી મેહુલ કે દવે દ્વારા આગામી સમયમાં યોજનાર માણસા નગરપાલિકાની ચૂંટણી ૨૦૨૫ તથા આમજા તાલુકા પંચાયતની પેટા ચૂંટણીની તૈયારીઓની સમીક્ષા કરવામાં આવી

આગામી સમયમાં યોજનાર માણસા નગરપાલિકાની ચૂંટણી ૨૦૨૫ તથા આમજા તાલુકા પંચાયતની પેટા ચૂંટણીની તૈયારીઓની સમીક્ષા કરતા જિલ્લા ચૂંટણી અધિકારી અને કલેક્ટર શ્રી ગાંધીનગર મેહુલ કે. દવે દ્વારા સ્થળ મુલાકાત યોજવામાં આવી હતી. ગાંધીનગર જિલ્લા ચૂંટણી અધિકારી અને કલેક્ટરશ્રી ગાંધીનગર મેહુલ કે.દવે દ્વારા માણસા નગરપાલિકા સામાન્ય ચૂંટણી તેમજ આમજા તાલુકા પંચાયત સીટ પેટા ચૂંટણી સંદર્ભે માણસા કોલેજ ખાતે સ્ટ્રોંગ રૂમ, રીસીવિંગ ડિસ્પેચિંગ સેન્ટર અને કાઉન્ટિંગ હોલની રૂબરૂ મુલાકાત લેવામાં આવી હતી. આ મુલાકાત અંતર્ગત ચૂંટણી અધિકારી અને પ્રાંત અધિકારી શ્રી કલોલ અને મદદનીશ ચૂંટણી અધિકારી અને મામલતદાર શ્રી માણસા પણ હાજર રહી મતદાન મથક ની મુલાકાત લીધી હતી.ઉપરાંત કલેક્ટર શ્રી ગાંધીનગર તથા જિલ્લા ચૂંટણી અધિકારી શ્રી મેહુલ કે દવે દ્વારા ચૂંટણી સંદર્ભે જોડાયેલ અન્ય વ્યવસ્થાઓ જેવી કે મતદાન મથકે આપવાની થતી સામગ્રી માટેની પૂર્વ તૈયારીઓનું નિરીક્ષણ તેમજ માણસા નગરપાલિકા મમાં ચૂંટણી સંદર્ભે જોડાયેલ સ્ટાફને જરૂરી માર્ગદર્શન પૂરું પાડ્યું હતુ.



મુખ્યમંત્રી શ્રી ભૂપેન્દ્ર પટેલનો રાજ્યની નવી રચાયેલી મહાનગરપાલિકાઓને વહીવટી ક્ષમતાવર્ધન માટે રૂ.૨૦૮ કરોડ સહિત અન્ય પાંચ મહાનગરપાલિકાઓ અને ચાર નગરપાલિકાઓને શહેરી જનસુખાકારીના કામો માટે એક જ દિવસમાં ફુલ ૭૧૦ કરોડ રૂપિયા ફાળવવાનો નિર્ણય



મુખ્યમંત્રીશ્રીએ હવે, આ નવરચિત મહાનગરપાલિકાઓ નગરજનોની જન સુખાકારી માટેના કામો પણ ફુલ ફલેજડ હાથ ધરી શકે તે માટે વહીવટી ક્ષમતાવર્ધન અને સાધન સામગ્રી સહિતની આંતરમાળખાકીય સુવિધા માટે છ મહાનગરપાલિકાઓ માટે ૨૦૮ કરોડ રૂપિયા મંજૂર કર્યા છે. મુખ્યમંત્રી શ્રી ભૂપેન્દ્ર પટેલે નવી રચાયેલી આણંદ, નડિયાદ, મોરબી, વાપી, નવસારી અને ગાંધીધામ એમ છ મહાનગરપાલિકાઓ સહિત સુરત, રાજકોટ, વડોદરા અને જામનગર તથા ભાવનગર મહાનગરપાલિકા અને પાટણ, વડનગર, સિદ્ધપુર અને કડી નગરપાલિકાને એક જ દિવસમાં સમગ્રતયા ૭૧૦ કરોડ રૂપિયા સ્વર્ણિમ જયંતિ મુખ્યમંત્રી શહેરી વિકાસ યોજના અન્વયે વિકાસ કામો માટે મંજૂર કર્યા છે.

તદઅનુસાર, આણંદ મહાનગરપાલિકામાં સિટી બ્યુટિક્ફિકેશન અને સફાઈ કામગીરી અંતર્ગત સ્ટ્રીટ લાઈટ, રોડ-રસ્તા, વેસ્ટ કલેક્શન અને ડિસ્પોઝલ, શહેરી બ્યુટિક્ફિકેશન અને ઈંઝ પ્રવૃત્તિઓ માટે રૂ. ૧૦ કરોડ તેમજ મહાનગરપાલિકાની વહીવટી ક્ષમતામાં વધારો કરવાના કામો

અંતર્ગત ઈન્ફર્મેશન ટેકનોલોજી ઈન્ફ્રાસ્ટ્રક્ચરના કામો હાથ ધરવા માટે રૂ. ૧૦ કરોડ મળી કુલ રૂ. ૨૦ કરોડ વિકાસકામો માટે મંજૂર કરવામાં આવ્યાં છે. આ ઉપરાંત આગવી ઓળખના કામ અન્વયે આણંદમાં નવા ટાઉનહોલના નિર્માણ માટે રૂ. ૨૫ કરોડ ફાળવવામાં આવ્યા છે.એવી જ રીતે, મોરબી મહાનગરપાલિકામાં સિટી બ્યુટિક્ફિકેશન અને સફાઈ કામગીરી અંતર્ગત ડિવાઈડર, લાઈબ્રેરીના પેઈન્ટિંગ કામ, સ્ટ્રીટ લાઈટ મેન્ટેનન્સ, જેસીબી તથા રોડરોલર ખરીદી, ગાર્ડન મેન્ટેનન્સ, ડ્રેનેજ મેન્ટેનન્સ, યાંત્રિક સાધનો દ્વારા સફાઈ, ગાર્બેજ સ્પોટ કલેક્શન, લાઈટ સુશોભન સહિતના વિવિધ કામો માટે રૂ.૧૨.૨૦ કરોડ ફાળવવાની મુખ્યમંત્રીશ્રીએ અનુમતિ આપી છે. તેમજ મોરબી મહાનગરપાલિકા મચ્છુ-૨ સિંચી યોજનાની મુખ્ય નહેર લીલાપર ચોકડીથી રવાપર ચોકડી થઈને કંડલા બાયપાસ સુધીની ખુલ્લી નહેરને કોંક્રિટમાં કંડુચુટ(બોક્ષ)માં ફેરવવા રૂ.૫૫.૮૦ કરોડની મંજૂરી આપવામાં આવી છે.એટલું જ નહિ, આ મહાનગરપાલિકામાં વહીવટી ક્ષમતાવર્ધન માટે કોમ્પ્યુટર અને સ્કેનર, પ્રોજેક્ટર સુવિધા સહિત મીટીંગ હોલ, જી-સ્વાન સેટઅપ, ઓફિસ બિલ્ડીંગ અને ફર્નિચર, સહિતના કામો માટે રૂ. ૧૨ કરોડ મંજૂર કરવામાં આવ્યા છે.

મુખ્યમંત્રીશ્રીએ આ ઉપરાંત, નવરચિત નડિયાદ મહાનગરપાલિકામાં વિવિધ સુવિધાઓ સભર સિટી બસ સ્ટેન્ડના નિર્માણ માટે રૂ.૧.૮૯ કરોડ તથા સિટી બ્યુટિક્ફિકેશન રૂ. ૧૦ કરોડ અને વહીવટી ક્ષમતાવર્ધન માટે રૂ. ૧૦ કરોડ મંજૂર કર્યા છે.મુખ્યમંત્રીશ્રીએ નવરચિત વાપી, નવસારી અને ગાંધીધામ મહાનગરપાલિકામાં વહીવટી ક્ષમતાવર્ધન માટે કોમ્પ્યુટર અને સ્કેનર, પ્રોજેક્ટર સુવિધા સહિત મીટીંગ હોલ, જી-સ્વાન સેટઅપ, ઓફિસ બિલ્ડીંગ અને ફર્નિચર, સહિતના

મિલેટ મહોત્સવ અને પ્રાકૃતિક ફાર્મર માર્કેટ, ૨૦૨૫ ગાંધીનગર જિલ્લામાં સેક્ટર -૧૧ રામકથા મેદાન ખાતે "મિલેટ મહોત્સવની" ઉજવણી કરવાનું આયોજન

વડાપ્રધાનશ્રીના મિલેટ માર્શન્ડકુલનેસની જાગૃતિના અભિયાનને સાર્થક કરવા રાજ્યમાં મિલેટ પાકોની ખેતીને પ્રોત્સાહન આપવા અને મિલેટ આધારિત પ્રોડક્ટ્સના પ્રદર્શન સહ વેચાણ હેતુ તા.૦૮/૦૨/૨૦૨૫ અને તા.૦૯/૦૨/૨૦૨૫ દરમ્યાન બે દિવસીય મિલેટ મહોત્સવ અને પ્રાકૃતિક ફાર્મર માર્કેટ, ૨૦૨૫ નું અમદાવાદ, સુરત, જામનગર, વડોદરા, ગાંધીનગર, રાજકોટ અને



ભાવનગર એમ કુલ સાત મહાનગર પાલિકા ખાતે તેમજ તે પૈકી અમદાવાદ મહાનગરપાલિકા ખાતે રાજ્ય કક્ષાના કાર્યક્રમનું આયોજન કરવામાં આવ્યું છે. જે જે પૈકી ગાંધીનગર જિલ્લામાં સેક્ટર ૧૧ રામકથા મેદાન ખાતે મિલેટ મહોત્સવની ઉજવણી કરવામાં આવશે. વડાપ્રધાનશ્રી નરેન્દ્રભાઈ મોદીની દીર્ઘદ્રષ્ટિથી સંયુક્ત રાષ્ટ્રએ વર્ષ ૨૦૨૩ ને આંતરરાષ્ટ્રીય પોષક અનાજ વર્ષ એટલે "International year of Milet" જાહેર કર્યું હતું. બરછટ અનાજનાં મહત્વને ઓળખી લોકોને પોષણયુક્ત ખોરાક પુરા પાડવા દેશ તથા

વૈશ્વિક સ્તરે તેની માંગ ઊભી કરવામાં ભારત અગ્રેસર રહી એક પથદર્શક રાષ્ટ્ર બન્યું છે. પ્રધાનમંત્રીશ્રીએ છેલ્લા વર્ષોમાં 'Millet Mindfulness' બનાવવા માટે જાગૃતિ લાવવા માટે આગ્રહ કર્યો છે. જે ધ્યાને લઈ મુખમંત્રીશ્રી ભુપેન્દ્રભાઈ પટેલના નેતૃત્વમાં રાજ્યના ખેડૂતોને “મિલેટ એટલે કે, જાડા, બરછટ, હલકા ધાન્યો જેવાકે, જુવાર, બાજરી, બાવટો, બંટી, નાગલી, રાગી, વિગેરેના માર્ગદર્શન, પ્રાકૃતિક કૃષિ દ્વારા ટકાઉ ખેતી, આધુનિક તાંત્રિકતા, મિલેટ ના વાવેતર વિસ્તાર વધારવા અને મૂલ્યવર્ધન કરી ખેડૂતોની આવકમાં

જિલ્લા કક્ષાના મિલેટ મહોત્સવ અને પ્રાકૃતિક ફાર્મર માર્કેટ-૨૦૨૫ ના કાર્યક્રમ જામનગર, ગાંધીનગર, વડોદરા, સુરત, ભાવનગર અને રાજકોટ ખાતે રાજ્યના મહાનુભાવો અને સ્થાનિક પદાધિકારીશ્રીઓની ઉપસ્થિતિમાં યોજાશે.



ગાયત્રી પરિવાર પ્રજામંડળ રાણીપ દ્વારા આયોજિત ૧૦૮ કુંડીય ગાયત્રીમહાયજ્ઞ અને સર્વ જ્ઞાતિય સમૂહ લગ્ન તા.૮-૨-૨૦૨૫થી તા.૧૧-૨-૨૦૨૫ દરમ્યાન યોજશે.સ્થળ: ઈશ ઈવાના ફ્લેટ પાસે,ગ્રીન ગ્લેડ્સ ગ્રાઉન્ડની બાજુમાં,ગોદરેજ ગાર્ડન સીટી,જગતપુર,અમદાવાદ-૩૮૨૪૭૦, સંપર્ક ચંદ્રકાન્તભાઈ ઠાકર

અમેરિકાથી પરત આવેલા ગુજરાતના તમામ ૩૩ નાગરિકોને અમદાવાદ એરપોર્ટથી પોલીસ મદદ આપી સુરક્ષિત રીતે ઘરે પહોંચાડવામાં આવ્યા

રાજ્યના મુખ્યમંત્રી શ્રી ભૂપેન્દ્ર પટેલ તેમજ ગૃહ રાજ્ય મંત્રી શ્રી હર્ષ સંઘવી દ્વારા અમેરિકાથી પરત મોકલવામાં આવેલા નાગરિકો અંગેની રિપોર્ટને ગંભીરતાથી લઈને ડિપોટ કરાયેલા ગુજરાતના નાગરિકોની સુરક્ષા અને જરૂરી સંકલન માટે સિનિયર અધિકારીશ્રીઓને જરૂરી સૂચનાઓ આપવામાં આવી હતી. જે અનુસંધાને ગુજરાતના તમામ ૩૩ નાગરિકોને અમદાવાદ એરપોર્ટથી પોલીસ મદદ આપી સુરક્ષિત રીતે ઘરે પહોંચાડવામાં આવ્યા હતા.

અમેરિકામાંથી પરત ફરેલા ૧૦૪ ભારતીય નાગરિકો પૈકી ૩૩ નાગરિકો ગુજરાત રાજ્યના છે. તા.૦૫ ફેબ્રુઆરી, ૨૦૨૫ના રોજ, આ નાગરિકોને અમૃતસર એરપોર્ટ પર લાવવામાં આવ્યા હતા, જ્યાં તેમની ઈમિગ્રેશન કિલયરન્સ અને વેરિફિકેશનની તમામ જરૂરી પ્રક્રિયાઓ પૂર્ણ કરવામાં આવી હતી.

રાજ્યના મુખ્યમંત્રી શ્રી ભૂપેન્દ્ર પટેલના દિશા-નિર્દેશ અને ગૃહ રાજ્ય મંત્રી શ્રી હર્ષ સંઘવીના માર્ગદર્શન હેઠળ રાજ્ય સરકાર અને પોલીસ વિભાગ દ્વારા સંવેદનશીલતા અને સહાનુભૂતિ સાથે આ તમામ ૩૩ નાગરિકોને ઘર સુધી સલામત રીતે પહોંચાડવા માટે ટ્રાન્સપોર્ટેશન સહિતની સંપૂર્ણ વ્યવસ્થા કરવામાં આવી હતી.

ઉલ્લેખનીય છે કે, ગઈ કાલે આ નાગરિકોને અમૃતસર એરપોર્ટ પર લાવવામાં આવ્યા ત્યારે રાજ્યના પોલીસ વડા શ્રી વિકાસ સહાયના નિર્દેશ મુજબ ગુજરાત પોલીસ વિભાગ દ્વારા ગુજરાતના ૩૩ નાગરિકોની સુનિશ્ચિત સુરક્ષા અને યોગ્ય સંકલન માટે ડીવાયએસપી કક્ષાના અધિકારી અમૃતસર એરપોર્ટ પર તૈનાત કરવામાં આવ્યા હતા. અમૃતસર ખાતે ઈમિગ્રેશન કિલયરન્સ અને વેરિફિકેશન પ્રક્રિયા પૂર્ણ થયા

એક નોડલ અધિકારીની નિમણૂક કરવામાં આવી, જેમના માર્ગદર્શન હેઠળ તમામ નાગરિકોને સરકારી વાહન દ્વારા સુરક્ષિત રીતે તેમના ઘરે પહોંચાડવામાં આવ્યા હતા.

એક નોડલ અધિકારીની નિમણૂક કરવામાં આવી, જેમના માર્ગદર્શન હેઠળ તમામ નાગરિકોને સરકારી વાહન દ્વારા સુરક્ષિત રીતે તેમના ઘરે પહોંચાડવામાં આવ્યા ત્યારે રાજ્યના પોલીસ વડા શ્રી વિકાસ સહાયના નિર્દેશ મુજબ ગુજરાત પોલીસ વિભાગ દ્વારા ગુજરાતના ૩૩ નાગરિકોની સુનિશ્ચિત સુરક્ષા અને યોગ્ય સંકલન માટે ડીવાયએસપી કક્ષાના અધિકારી અમૃતસર એરપોર્ટ પર તૈનાત કરવામાં આવ્યા હતા. અમૃતસર ખાતે ઈમિગ્રેશન કિલયરન્સ અને વેરિફિકેશન પ્રક્રિયા પૂર્ણ થયા

આવ્યા હતા, જ્યાં તેઓ આજે વહેલી સવારે ૬:૧૦ કલાકે પહોંચ્યા હતા.